



**പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി XIII
(SUBJECT COMMITTEE XIII)**

**സാമൂഹ്യസേവനം
(SOCIAL SERVICES)**

**ധനാഭ്യർത്ഥനകളുടെ പരിശോധന സംബന്ധിച്ച
രണ്ടാമത് റിപ്പോർട്ട്
(2017 -2018)**

**SECOND REPORT ON THE SCRUTINY OF
DEMANDS FOR GRANTS
(2017 -2018)**

2017 ഏപ്രിൽ 25-ാം തീയതി സമർപ്പിച്ചത്
(Presented on 25th April, 2017)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2017

**SECRETARIAT OF THE KERALA LEGISLATURE
THIRUVANANTHAPURAM
2017**

പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XIII
(SUBJECT COMMITTEE XIII)

സാമൂഹ്യസേവനം
(SOCIAL SERVICES)

ധനാഭ്യർത്ഥനകളുടെ പരിശോധന സംബന്ധിച്ച
രണ്ടാമത് റിപ്പോർട്ട്
(2017-2018)

SECOND REPORT ON THE SCRUTINY OF
DEMANDS FOR GRANTS
(2017-2018)

ഉള്ളടക്കം

	പേജ്
സമിതിയുടെ ഘടന	: v
അവതാരിക	: vii
റിപ്പോർട്ട്	: 1

സബ്ജക്ട് കമ്മിറ്റി XIII
(സാമൂഹ്യസേവനം)
(2017-2018)

ഘടന

അദ്ധ്യക്ഷൻ:

ശ്രീ. എ. കെ. ബാലൻ,
പട്ടികജാതി പട്ടികവർഗ്ഗ പിന്നാക്കസമുദായക്ഷേമവും നിയമവും സാംസ്കാരികവും
പാർലമെന്ററികാര്യവും വകുപ്പുമന്ത്രി.

എക്സ് - ഒഫീഷ്യോ അംഗം:

ശ്രീമതി കെ. കെ. ശൈലജ ടീച്ചർ,
ആരോഗ്യവും സാമൂഹ്യനീതിയും വകുപ്പുമന്ത്രി.

അംഗങ്ങൾ:

പ്രൊഫ. ആബിദ് ഹുസൈൻ തങ്ങൾ

ശ്രീ. അൻവർ സാദത്ത്

ശ്രീമതി സി. കെ. ആശ

ശ്രീ. ഐ. സി. ബാലകൃഷ്ണൻ

ശ്രീ. ഒ. ആർ. കേളു

ശ്രീ. എം. മുഹമ്മദ്

ഡോ. എം. കെ. മുനീർ

ശ്രീ. യു. ആർ. പ്രദീപ്

ശ്രീ. സി. കെ ശശീന്ദ്രൻ .

നിയമസഭാ സെക്രട്ടേറിയറ്റ്:

ശ്രീ. വി. കെ. ബാബുപ്രകാശ്, സെക്രട്ടറി

ശ്രീമതി എസ്. ബിന്ദു, ജോയിന്റ് സെക്രട്ടറി

ശ്രീ. ബി. റെജി, ഡെപ്യൂട്ടി സെക്രട്ടറി

ശ്രീ. വി. ജി. റിജു, അണ്ടർ സെക്രട്ടറി.

അവതാരിക

2017-2018 സാമ്പത്തിക വർഷത്തെ ബഡ്ജറ്റിൽ സാമൂഹ്യസേവനം സംബന്ധിച്ച സബ്ജക്ട് കമ്മിറ്റി XIII-ന്റെ പരിധിയിൽപ്പെടുന്ന ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ട് സമിതിയുടെ അദ്ധ്യക്ഷനായ ഞാൻ സമർപ്പിക്കുന്നു.

2017 മാർച്ച് 27, ഏപ്രിൽ 3 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശവേകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXV — പട്ടികജാതി/പട്ടികവർഗ്ഗ/മറ്റുപിന്നോക്ക വിഭാഗങ്ങൾ എന്നിവരുടെ ക്ഷേമം

ധനാഭ്യർത്ഥന നമ്പർ XLVI — സാമൂഹ്യസുരക്ഷിതത്വവും ക്ഷേമവും

ബന്ധപ്പെട്ട വകുപ്പുകളിൽ നിന്നും ലഭിച്ച കറിപ്പകൾ സമിതി പരിഗണിക്കുകയും ആവശ്യമായ ഘട്ടങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും അധിക വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2017 ഏപ്രിൽ 17-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2017 ഏപ്രിൽ 17.

എ. കെ. ബാലൻ,
അദ്ധ്യക്ഷൻ,
സബ്ജക്ട് കമ്മിറ്റി XIII.

റിപ്പോർട്ട്

ധനാഭ്യർത്ഥന നമ്പർ XXV—പട്ടികജാതി/പട്ടികവർഗ്ഗ/മറ്റ് പിന്നാക്ക/ന്യൂനപക്ഷ വിഭാഗങ്ങൾ എന്നിവരുടെ ക്ഷേമം

ബോട്ട് ചെയ്തത് : 3308,88,65,000 രൂപ

ചാർജ്ജ് ചെയ്തത് : 3,000 രൂപ

പട്ടികജാതി വികസന വകുപ്പ്

2225-01-102-97—പട്ടികജാതി പെൺകുട്ടികൾക്കുള്ള വിവാഹ ധനസഹായം

ബഡ്ജറ്റ് വിഹിതം : 55,00,00,000 രൂപ (പ്ലാൻ)

(1) 2016-17 സാമ്പത്തിക വർഷം പട്ടികജാതി യുവതികളുടെ വിവാഹ ധനസഹായത്തിനായി ലഭിച്ച അപേക്ഷകളിൽ ശേഷിക്കുന്ന അപേക്ഷകർക്ക് ധനസഹായം അനുവദിക്കേണ്ടതിനാലും വിവാഹ ധനസഹായതുക 75,000 രൂപയായി വർദ്ധിപ്പിക്കുന്നതിനുള്ള പ്രൊപ്പോസൽ നൽകിയിട്ടുള്ള സാഹചര്യത്തിലും ഇതിനായി നിലവിൽ വകയിരുത്തിയിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 15 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-01-277-99-12—മെട്രിക്കുലേഷനുമുമ്പുള്ള പഠനങ്ങൾ—സ്പോളർഷിപ്പും സ്റ്റൈപ്പന്റും

ബഡ്ജറ്റ് വിഹിതം : 33,00,00,000 രൂപ (നോൺ പ്ലാൻ)

(2) പ്രീമെട്രിക് പഠനങ്ങൾക്കായി പട്ടികജാതി വിദ്യാർത്ഥികൾക്ക് നൽകി വരുന്ന ലംപ്സമാനന്റ്, സ്റ്റൈപ്പന്റ് എന്നിവ 2016-17 സാമ്പത്തിക വർഷം മുതൽ വർദ്ധിപ്പിച്ച് ഉത്തരവായിട്ടുള്ള സാഹചര്യത്തിൽ വർദ്ധിപ്പിച്ച നിരക്കിലുള്ള തുക നൽകുന്നതിന് നിലവിൽ വകയിരുത്തിയിട്ടുള്ള വിഹിതം അപര്യാപ്തമായതിനാൽ ഈ ശീർഷകത്തിൽ ഒരു കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-01-800-57—പട്ടികജാതിക്കാർക്ക് വേണ്ടിയുള്ള പൊതുശേഖര ഫണ്ട് (ക്രിട്ടിക്കൽ ഗ്യാപ് ഫില്ലിംഗ് സ്കീം)

ബഡ്ജറ്റ് വിഹിതം : 78,88,00,000 രൂപ (പ്ലാൻ)

(3) 2013-14 വർഷം മുതൽ പട്ടികജാതി വികസന പ്രവർത്തനങ്ങൾ നടത്തുന്നതിനായി ഓരോ ജില്ലകൾക്കും ജനസംഖ്യാനുപാതികമായി പട്ടികജാതിക്കാർക്ക് വേണ്ടിയുള്ള പൊതുശേഖര ഫണ്ട് (ക്രിട്ടിക്കൽ ഗ്യാപ് ഫില്ലിംഗ്) ശീർഷകത്തിൽ വകയിരുത്തിയിരുന്ന തുകയിൽ നിന്നും 1/3 ഭാഗം നൽകിവരുന്നു. കൂടാതെ ചികിത്സാ

ധനസഹായ പദ്ധതി, സ്വാശ്രയ ഗ്രാമം പദ്ധതി, ടോയ്‌ലെറ്റ് പദ്ധതി എന്നീ തുടർ പദ്ധതികൾക്കും ഈ ശീർഷകത്തിൽ നിന്നും തുക അനുവദിച്ചു വരുന്നു. പട്ടികജാതി കോളനികളിൽ പ്രവർത്തിക്കുന്ന 29 ഹോമിയോ ഹെൽത്ത് സെന്ററുകളുടെ നടത്തിപ്പിനുള്ള 328.97 ലക്ഷം രൂപയും വിജ്ഞാൻവാടികളുടെ ആവർത്തന ചെലവും ഈ ശീർഷകത്തിൽ ഉൾപ്പെടുത്തിയിരിക്കുന്നു. കൂടാതെ എല്ലാ നിയമസഭാ മണ്ഡലങ്ങളിലെയും തെരഞ്ഞെടുത്ത രണ്ടു പട്ടികജാതി കോളനികളുടെ സമഗ്ര വികസനത്തിനായി 1 കോടി രൂപ വീതം ഓരോ കോളനികൾക്കും വകയിരുത്തുന്ന പദ്ധതി 2016-17 വർഷം മുതൽ നടപ്പിലാക്കുന്നതിന് ഈ ശീർഷകത്തിൽ നിന്ന് തുക അനുവദിക്കുന്നതിനായുള്ള പ്രൊപ്പോസൽ സർക്കാരിന്റെ പരിഗണനയിലുള്ളതിനാലും നിലവിൽ വകയിരുത്തിയിട്ടുള്ള വിഹിതത്തിനു പുറമെ 121.12 കോടി രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-01-800-26—പ്രത്യേക ഘടക പദ്ധതിയുടെ കീഴിൽ മറ്റു വകുപ്പുകൾ ശുപാർശ ചെയ്യുന്ന പ്രത്യേക പദ്ധതികൾക്കുള്ള പൂൾഡ് ഫണ്ട്

ബഡ്ജറ്റ് വിഹിതം : 1,00,00,000 രൂപ (പ്ലാൻ)

(4) പട്ടികജാതിക്കാരുടെ ക്ഷേമവും വികസനവും ലക്ഷ്യമിട്ട് മറ്റു വകുപ്പുകൾ മുഖേന നടപ്പിലാക്കുന്ന വരുമാനദായകമായിട്ടുള്ള പദ്ധതികൾക്ക് തുക അനുവദിക്കുന്ന ഈ ശീർഷകത്തിൽ നിലവിൽ ഇതിനായി വകയിരുത്തിയിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ ഈ തുകയ്ക്ക് പുറമെ 3 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-80-190-94—പട്ടികജാതിക്കാർക്കുള്ള കടിശ്ശിക വായ്പ നിവാരണ പദ്ധതി നടപ്പിലാക്കുന്നതിനായി കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷനുള്ള ധനസഹായം

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

(5) പട്ടികജാതിക്കാർക്കുള്ള കടിശ്ശിക വായ്പ നിവാരണ പദ്ധതി നടപ്പിലാക്കുന്നതിന്റെ ഭാഗമായി കടം എഴുതി തള്ളൽ പദ്ധതിക്കായി സഹകരണ സംഘം രജിസ്ട്രാർക്ക് നൽകുന്നതിനുള്ള 88 കോടി രൂപ റീ അപ്രോപ്രിയേഷൻ മുഖേന അനുവദിക്കുന്നതിന് 2016-17 സാമ്പത്തിക വർഷം പ്രൊപ്പോസൽ സർക്കാരിന് സമർപ്പിച്ചിരുന്നവെങ്കിലും തുക അനുവദിച്ചിരുന്നില്ലെന്ന് സമിതി മനസ്സിലാക്കുന്നു. ആയതിനാൽ പട്ടികജാതിക്കാർക്കുള്ള കടിശ്ശിക വായ്പാ നിവാരണ പദ്ധതി നടപ്പിലാക്കുന്നതിനായി ഈ ശീർഷകത്തിൽ 88 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2225-80-800-99-12—മു സമുദായങ്ങളിൽപ്പെട്ട വിദ്യാർത്ഥികൾക്ക് സാമ്പത്തിക സഹായവും ഫീസ് സൗജന്യവും സ്റ്റാളർഷിപ്പുകളും—സ്റ്റാളർഷിപ്പുകളും സ്റ്റെന്റർഷിപ്പുകളും

ബഡ്ജറ്റ് വിഹിതം : 16,00,00,000 രൂപ (നോൺ പ്ലാൻ)

(6) മുന്നോക്ക സമുദായത്തിൽപ്പെട്ട വിദ്യാർത്ഥികളുടെയും കുമാരപിള്ള കുമ്മിറ്റി റിപ്പോർട്ട് പ്രകാരമുള്ള വിദ്യാർത്ഥികളുടെയും 2017-18 അധ്യയന വർഷത്തെ വിദ്യാഭ്യാസ ആനുകൂല്യം വിതരണം ചെയ്യുന്നതിനും ഈ ഇനത്തിൽ 2013-14 മുതൽ 2016-17 വരെ നൽകാനുള്ള കുടിശ്ശിക തുകയായ 37.35 കോടി രൂപയും നൽകുന്നതിന് നിലവിൽ വകയിരുത്തിയിട്ടുള്ള തുക അപര്യാപ്തമാണ്. ആയതിനാൽ ഈ ശീർഷകത്തിൽ 46.35 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

പട്ടികവർഗ്ഗ വികസന വകുപ്പ്

2225-02-192-50—മുനിസിപ്പാലിറ്റികൾക്കുള്ള ധനസഹായം—റവന്യൂ ചെലവുകൾക്കുള്ള ബ്ലോക്ക് ഗ്രാന്റ്

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

(7) മാനന്തവാടി മുനിസിപ്പാലിറ്റിയിൽ പ്രവർത്തിക്കുന്ന രണ്ട് ബാലവാടികളിലെ കുട്ടികളുടെ ഭക്ഷണം, ഭക്ഷണേതര കാര്യങ്ങൾ, അധ്യാപകരുടെ ശമ്പളം എന്നിവയ്ക്കായി ബഡ്ജറ്റിൽ ടോക്കൺ തുക മാത്രമാണ് വകയിരുത്തിയിട്ടുള്ളത്. അതിനാൽ പ്രസ്തുത ചെലവുകൾ നിർവ്വഹിക്കുന്നതിലേക്കായി 3 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-198-50—വില്ലേജ് പഞ്ചായത്തുകൾക്കുള്ള ധനസഹായം—റവന്യൂ ചെലവുകൾക്കുള്ള ബ്ലോക്ക് ഗ്രാന്റ്

ബഡ്ജറ്റ് വിഹിതം : 37,91,000 രൂപ (നോൺ പ്ലാൻ)

(8) ബാലവാടികളിലെയും ക്രഷുകളിലെയും അധ്യാപകർക്ക് ശമ്പളം നൽകുന്നതിനും കുട്ടികളുടെ പ്രതിദിന ആഹാര ചെലവിനുമായി നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ അധികമായി ഒരു കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-99—മെട്രിക്കലേഷൻ മുമ്പുള്ള പാനങ്ങൾ

ബഡ്ജറ്റ് വിഹിതം : 16,50,00,000 രൂപ (നോൺ പ്ലാൻ)

(9) 2016-17 സാമ്പത്തിക വർഷം പ്രീമെട്രിക് വിദ്യാർത്ഥികളുടെ വിദ്യാഭ്യാസാനുകൂല്യങ്ങൾ 25% വർദ്ധിപ്പിച്ചതിന് ആനുപാതികമായി ഫണ്ട് അനുവദിച്ചിരുന്നില്ല. ഇപ്പോൾ വിദ്യാഭ്യാസാനുകൂല്യങ്ങൾ 50% വർദ്ധിപ്പിക്കുന്നതിനായി പരിഗണനയിലുള്ള പ്രൊപ്പോസൽ സർക്കാർ അംഗീകരിക്കുന്ന പക്ഷം പ്രസ്തുത ചെലവുകൾ കൂടി വഹിക്കുന്നതിന് ഈ ശീർഷകത്തിൽ കൂടുതൽ തുക അനുവദിക്കേണ്ടതുണ്ട്. ആയതിനാൽ നിലവിലുള്ള വിഹിതത്തിനു പുറമെ 43 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-97-12—മെട്രിക്കലേഷനശേഷമുള്ള സ്റ്റോളർഷിപ്പുകൾ (കേന്ദ്രാവിഷ്കൃത പദ്ധതി 100 % കേന്ദ്ര സഹായം)—സ്റ്റോളർഷിപ്പുകളും റെസ്റ്റ്രിക്റ്റുകളും

ബഡ്ജറ്റ് വിഹിതം : 30,00,00,000 രൂപ (പ്ലാൻ)

(10) പ്രീമെട്രിക് വിദ്യാർത്ഥികളുടെ വിദ്യാഭ്യാസാനുകൂല്യങ്ങൾ 50% വർദ്ധിപ്പിക്കുന്നതിനുള്ള പ്രൊപ്പോസൽ സർക്കാരിന്റെ പരിഗണനയിലുണ്ടെന്ന് സമിതി മനസ്സിലാക്കുന്നു. ഇതിന് അനുമതി ലഭിക്കുകയാണെങ്കിൽ ഈ ശീർഷകത്തിൽ നിലവിൽ വകയിരുത്തിയിട്ടുള്ള തുക പര്യാപ്തമാവുകയില്ല. ആയതിനാൽ 8 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-94—ഗിരിവർഗ്ഗ ഹോസ്റ്റൽ

ബഡ്ജറ്റ് വിഹിതം : 33,00,56,000 രൂപ (നോൺ പ്ലാൻ)

(11) പട്ടികവർഗ്ഗ വികസന വകുപ്പിന്റെ കീഴിൽ പ്രവർത്തിക്കുന്ന 106 പ്രീമെട്രിക് ഹോസ്റ്റലുകളിലെ അന്തേവാസികളുടെ ദൈനംദിന ആഹാരചെലവുകൾ, യൂണിഫോം തുടങ്ങിയവയ്ക്കായി 12 കോടി രൂപ വകയിരുത്തിയിട്ടുണ്ട്. എന്നാൽ ഹോസ്റ്റലുകളിൽ അനുവദനീയമായതിൽ കൂടുതൽ കുട്ടികളെ പ്രവേശിപ്പിക്കേണ്ടി വരുന്നതുവഴി "മറ്റു ചെലവുകൾ" ഇനത്തിൽ അനുവദിച്ച തുക പര്യാപ്തമാകുകയില്ല. കൂടാതെ ദൈനംദിന ചെലവുകൾക്കൊപ്പം മറ്റ് ആകസ്മിക ചെലവുകൾ കൂടി ഈ വിഹിതത്തിൽ നിന്ന് വഹിക്കേണ്ടിവരുന്നു. ആയതിനാൽ '34-മറ്റു ചെലവുകൾ' എന്ന ശീർഷകത്തിൽ 4 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-89—നല്ലരി സ്കൂൾ

ബഡ്ജറ്റ് വിഹിതം : 1,63,07,000 രൂപ (നോൺ പ്ലാൻ)

(12) പട്ടികവർഗ്ഗ വികസന വകുപ്പിനു കീഴിൽ വിവിധ ഗ്രാമപഞ്ചായത്തുകളിൽ പ്രവർത്തിക്കുന്ന 13 നല്ലരി സ്കൂളുകളിലെ കുട്ടികളുടെ പ്രതിദിന ആഹാര ചെലവ് 2014-15 സാമ്പത്തിക വർഷം മുതൽ 10 രൂപയിൽ നിന്നും 30 രൂപയായി വർദ്ധിപ്പിച്ചുവെങ്കിലും അതിന് ആനുപാതികമായിട്ടുള്ള തുക ഇതുവരെയും അനുവദിച്ചിട്ടില്ലായെന്ന് സമിതി മനസ്സിലാക്കുന്നു. ഇതിനായി നിലവിൽ വകയിരുത്തിയിട്ടുള്ള ബഡ്ജറ്റ് വിഹിതം പര്യാപ്തമല്ലാത്തതിനാൽ നല്ലരി സ്കൂളുകളിലെ കുട്ടികളുടെ ആഹാര ചെലവിനായി 20 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-73-06—ഗിരിവർഗ്ഗ കുട്ടികൾക്കായുള്ള പോസ്റ്റ് മെട്രിക് ഹോസ്റ്റൽ—വാടക—കരം—നികുതി

ബഡ്ജറ്റ് വിഹിതം : ഇല്ല

(13) പട്ടികവർഗ്ഗ വിദ്യാർത്ഥികൾക്ക് താമസിച്ചു പഠിക്കുന്നതിനായി പട്ടികവർഗ്ഗ വികസന വകുപ്പിന്റെ കീഴിൽ തിരുവനന്തപുരത്ത് വാടക കെട്ടിടത്തിൽ പ്രവർത്തിക്കുന്ന പോസ്റ്റ് മെട്രിക് ഹോസ്റ്റലിന്റെ വാടക തുക അനുവദിക്കുന്നതിനായി ഈ ശീർഷകത്തിൽ 6 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-52—പട്ടികവർഗ്ഗ ഹോസ്റ്റലുകളിലെ സൗകര്യങ്ങൾ മെച്ചപ്പെടുത്തൽ

ബഡ്ജറ്റ് വിഹിതം : 5,00,00,000 രൂപ (പ്ലാൻ)

(14) പട്ടികവർഗ്ഗ വികസന വകുപ്പിന്റെ കീഴിൽ പ്രവർത്തിക്കുന്ന പ്രീമെട്രിക് പോസ്റ്റ് മെട്രിക് ഹോസ്റ്റലുകളിൽ താമസിക്കുന്ന വിദ്യാർത്ഥികൾക്ക് മെച്ചപ്പെട്ട വിദ്യാഭ്യാസം നേടുന്നതിനുള്ള അനുകൂല സാഹചര്യങ്ങൾ സൃഷ്ടിക്കുന്നതിനായി പട്ടികവർഗ്ഗ വികസന വകുപ്പിന്റെ കീഴിലുള്ള എല്ലാ ഹോസ്റ്റലുകളും UNICEF standard-ൽ നവീകരിക്കുന്നതിനായി 6 കോടി രൂപയുടെ ഒരു പദ്ധതി നടപ്പിലാക്കുന്നതിനും കിഫ്ബിയിൽ നിന്നും 50 കോടി രൂപ ചെലവഴിച്ച് എസ്.സി. വിഭാഗത്തിനായി 2 ആർ.എം.എസ്.എ.-കളും 6 പോസ്റ്റ് മെട്രിക് ഹോസ്റ്റലുകളും ആരംഭിക്കുന്നതിന് നടപടി സ്വീകരിച്ചിട്ടുള്ള സാഹചര്യത്തിൽ നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 2 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-47—വ്യാവസായിക പരിശീലന കേന്ദ്രങ്ങൾ

ബഡ്ജറ്റ് വിഹിതം : 2,21,46,000 രൂപ (നോൺ പ്ലാൻ).

(15) പട്ടികവർഗ്ഗ വിദ്യാർത്ഥികൾക്ക് സാങ്കേതിക തൊഴിലുകളിൽ പരിശീലനം നൽകുന്നതിനുവേണ്ടി വാടക കെട്ടിടങ്ങളിൽ പ്രവർത്തിക്കുന്ന ഐ.ടി.സി.-കളുടെ വാടക നൽകുന്നതിനായി 2225-02-277-47-06 എന്ന ശീർഷകത്തിൽ നിലവിലുള്ള വിഹിതത്തിനു പുറമെ 3 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-46 -06—ഉത്പാദന പരിശീലന കേന്ദ്രങ്ങൾ—വാടക—കരം—നികുതി

ബഡ്ജറ്റ് വിഹിതം : ഇല്ല

(16) പട്ടികവർഗ്ഗ വിദ്യാർത്ഥികൾക്കായി തിരുവനന്തപുരം ജില്ലയിലെ ചേന്നാൻ പാറയിൽ പ്രവർത്തിക്കുന്ന ഉത്പാദന പരിശീലന കേന്ദ്രത്തിന്റെ വാടക ഇനത്തിലുള്ള കൂടുതൽ നൽകുന്നതിലേയ്ക്കായി ഈ ശീർഷകത്തിൽ 1 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2225-02-277-39—ഐ.ഇ.സി. പ്രോജക്ട് (ഇൻഫർമേഷൻ, എഡ്യൂക്കേഷൻ, കമ്പ്യൂണിക്കേഷൻ)

ബഡ്ജറ്റ് വിഹിതം : 2,50,00,000 രൂപ (പ്ലാൻ)

(17) പട്ടികവർഗ്ഗ വികസന വകുപ്പിന്റെ പദ്ധതികളെയും ആനുകൂല്യങ്ങളെയും കുറിച്ച് കൂടുതൽ ബോധവൽക്കരണ പ്രവർത്തനങ്ങൾ നടത്തുക, ഇതുവരെ ആർജ്ജിച്ച നേട്ടങ്ങൾ ജനങ്ങളിലേക്ക് എത്തിക്കുന്നതിന് വിഷ്വൽ ഡോക്കുമെന്റേഷൻ നടത്തുക, ജി.പി.എസ്. സർവ്വേയിലൂടെ പട്ടികവർഗ്ഗ കോളനികളുടെയും അനുബന്ധ മേഖലകളുടെയും ഭൂപടം തയ്യാറാക്കുക, പട്ടികവർഗ്ഗ വികസന വകുപ്പിന്റെ പ്രവർത്തനഫലമായുള്ള നേട്ടങ്ങളെയും വിവിധ പദ്ധതികളെയും സംബന്ധിച്ചുള്ള വിവരങ്ങൾ ഉൾപ്പെടുത്തിക്കൊണ്ട് ലഘുലേഖകളും മാഗസിനുകളും തയ്യാറാക്കി പൊതുജനങ്ങൾക്കും, തദ്ദേശസ്വയംഭരണ സ്ഥാപനങ്ങളിലെ ജനപ്രതിനിധികൾക്കും ലഭ്യമാക്കുക എന്നീ പ്രവർത്തനങ്ങൾ നടത്തുന്നതിനായി നിലവിലെ ബഡ്ജറ്റ് വിഹിതത്തിനു പുറമെ 2.5 കോടി രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-35—പട്ടികവർഗ്ഗക്കാർക്കിടയിൽ വിദ്യാഭ്യാസം പ്രോത്സാഹിപ്പിക്കൽ

ബഡ്ജറ്റ് വിഹിതം : 15,00,00,000 രൂപ (പ്ലാൻ)

(18) പ്രാക്തന ഗോത്ര വിഭാഗത്തിൽപ്പെട്ട പട്ടികവർഗ്ഗക്കാർക്കായുള്ള പെരിപ്തറ്റിക് വിദ്യാഭ്യാസ പദ്ധതി, ഹൈസ്കൂൾ - ഹയർ സെക്കന്ററി തലത്തിൽ പഠിക്കുന്ന പട്ടികവർഗ്ഗ വിദ്യാർത്ഥികൾക്കായുള്ള ട്യൂട്ടോറിയൽ പദ്ധതി, വാഹന സൗകര്യം ലഭ്യമല്ലാത്ത ഇടങ്ങളിലെ പട്ടികവർഗ്ഗ വിദ്യാർത്ഥികൾക്ക് സ്കൂളിലേക്ക് വാഹന സൗകര്യമേർപ്പെടുത്തുന്ന ഗോത്ര സാമഗ്രി പദ്ധതി, പട്ടികവർഗ്ഗ സങ്കേതങ്ങളിൽ വിദ്യാഭ്യാസ സൗകര്യങ്ങൾ ഏർപ്പെടുത്തുന്നതിന്റെ ഭാഗമായി കമ്പ്യൂട്ടർ, ഇന്റർനെറ്റ്, ഫർണിച്ചർ, വായന സാമഗ്രികൾ എന്നീ സൗകര്യങ്ങളോടെയും പട്ടികവർഗ്ഗ വിഭാഗത്തിൽ നിന്നും തെരഞ്ഞെടുക്കുന്ന ഒരാളെ 15,000 രൂപ പ്രതിമാസ ഓണറേറിയം വ്യവസ്ഥയിൽ ട്യൂറായി നിയമിച്ചുകൊണ്ടും സാമൂഹ്യ പഠന മുറി സ്ഥാപിക്കുന്ന പദ്ധതി എന്നിവ ഫലപ്രദമായി നടപ്പിലാക്കുന്നതിനായി ഈ ശീർഷകത്തിൽ നിലവിൽ വകയിരുത്തിയിട്ടുള്ള തുകയ്ക്ക് പുറമെ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-282-91—പട്ടികവർഗ്ഗ സമഗ്ര ആരോഗ്യ രക്ഷ

ബഡ്ജറ്റ് വിഹിതം : 20,00,00,000 രൂപ (പ്ലാൻ)

(19) പട്ടിക വിഭാഗങ്ങളിൽ മദ്യപാനവും പുകയില ഉല്പന്നങ്ങളുടെ ഉപയോഗവും കൂടുതലായി നിലനിൽക്കുന്നതിനാൽ ആരോഗ്യ രക്ഷാ പദ്ധതി ഏറെ പ്രാധാന്യമർഹിക്കുന്നു എന്ന് സമിതി വിലയിരുത്തി. ആരോഗ്യ സംരക്ഷണ കേന്ദ്രങ്ങളുടെ നടത്തിപ്പ്, ആശുപത്രികൾ വഴിയുള്ള മെഡിക്കൽ സഹായം, പട്ടികവർഗ്ഗ ആശ്വാസ നിധി തുടങ്ങിയ പദ്ധതികളാണ് പട്ടികവർഗ്ഗ സമഗ്ര ആരോഗ്യരക്ഷാ പദ്ധതിയിൽ ഉൾപ്പെട്ടിട്ടുള്ളത്. ഇത് കൂടാതെ വയനാട് 3 കേന്ദ്രങ്ങളും ഇടുക്കിയിൽ 2 കേന്ദ്രങ്ങളും മലപ്പുറം, അട്ടപ്പാടി, തിരുവനന്തപുരം എന്നിവിടങ്ങളിൽ ഓരോ കേന്ദ്രങ്ങളും ഉൾപ്പെടെ 8 കേന്ദ്രങ്ങളിൽ ഡി-അഡിക്ഷൻ സെന്ററുകൾ തുടങ്ങുക, അട്ടപ്പാടിയിലുള്ളതുപോലെ ന്യൂട്രീഷ്യൻ റീഹാബിലിറ്റേഷൻ സെന്റർ വയനാട് ജില്ലയിലും ആവശ്യമുള്ള സ്ഥലങ്ങളിലും തുടങ്ങുക എന്നിങ്ങനെയുള്ള രണ്ട് പദ്ധതികൾ കൂടി ഇതിൽ പുതുതായി ഉൾപ്പെടുത്തിയിട്ടുണ്ട്. പദ്ധതി നടത്തിപ്പുമായി ബന്ധപ്പെട്ട് 7.82 കോടി രൂപ മുൻ വർഷങ്ങളിലെ കടിശ്ശികയിനത്തിൽ നൽകാനുള്ളതായി സമിതി മനസ്സിലാക്കുന്നു ആയതിനാൽ പട്ടികവർഗ്ഗ സമഗ്ര ആരോഗ്യരക്ഷാ പദ്ധതിയുടെ സുഗമമായ നടത്തിപ്പിനായി ഈ ശീർഷകത്തിൽ നിലവിലുള്ള വിഹിതത്തിനു പുറമെ 10 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-283-90—ഭൂഹിത ഗിരിവർഗ്ഗക്കാരുടെ പുനരധിവാസം

ബഡ്ജറ്റ് വിഹിതം : 50,00,00,000 രൂപ (പ്ലാൻ)

(20) സംസ്ഥാനത്ത് ഭൂഹിതരായ 12435 പട്ടികവർഗ്ഗ കുടുംബങ്ങളുണ്ടെന്ന് കണ്ടെത്തിയിട്ടുണ്ട്. ഇതിൽ വനാവകാശ നിയമപ്രകാരം അപേക്ഷ സമർപ്പിച്ചതിൽ എസ്.ഡി.എൽ.സി./ഡി.എൽ.സി. പെന്ഷിംഗ് ആയിട്ടുള്ള 4224 പേർക്ക് കൈവശാവകാശരേഖ നൽകാൻ കഴിയുന്നതാണ്. വിതരണത്തിന് അനുയോജ്യമാണെന്ന് വനം വകുപ്പ് ശുപാർശ ചെയ്ത ഭൂമി വിതരണം ചെയ്യുന്നതോടെ നാലായിരത്തോളം പേർക്ക് കൂടി ഭൂമി ലഭിക്കുമെന്നും സമിതി നിരീക്ഷിച്ചു ശേഷിക്കുന്ന 4211 കുടുംബങ്ങൾക്കു കൂടി ഭൂമി കണ്ടെത്തി പുനരധിവാസിപ്പിക്കേണ്ടതുണ്ട്. ഈ പ്രവർത്തനത്തിന് നിലവിലെ ബഡ്ജറ്റ് വിഹിതം പര്യാപ്തമാവുകയില്ല. ആയതിനാൽ ഭൂഹിതരായ കുടുംബങ്ങളെ പുനരധിവാസിപ്പിക്കുന്നതിനും പുനരധിവാസിപ്പിച്ച കുടുംബങ്ങൾക്ക് എല്ലാ അടിസ്ഥാന സൗകര്യങ്ങളും ഉറപ്പുവരുത്തുന്നതിനുമായി നിലവിലുള്ള വിഹിതത്തിനു പുറമെ 100 കോടി രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

പട്ടികജാതി വിഭാഗക്കാരുടെ 2016-17 വർഷത്തെ ഗ്രാന്റ്-ഇൻ-എയ്ഡ് 1172 കോടി രൂപയും, പട്ടികവർഗ്ഗക്കാരുടേത് 176 കോടി രൂപയുമാണ്. പട്ടിക വിഭാഗക്കാരുടെ ഗ്രാന്റ്-ഇൻ-എയ്ഡിൽ നിന്നുള്ള പകുതി തുക തദ്ദേശസ്വയംഭരണ സ്ഥാപനങ്ങൾക്കാണ് നൽകിയിരിക്കുന്നത്. ഇതിൽ 52%നപ്പുറം തുക ചെലവഴിക്കാൻ തദ്ദേശസ്വയംഭരണ സ്ഥാപനങ്ങൾക്ക് കഴിഞ്ഞില്ലെന്ന് സമിതി നിരീക്ഷിച്ചു. പട്ടികജാതി പട്ടികവർഗ്ഗ വികസന വകുപ്പുകൾ 80-85 ശതമാനത്തിലധികം തുക ചെലവഴിക്കുകയും തദ്ദേശസ്വയംഭരണ സ്ഥാപനങ്ങൾ ചെലവ് ചെയ്യുന്നത് 52 ശതമാനമായിരിക്കുകയും ചെയ്യുന്ന അവസ്ഥ തുടർന്നാൽ തദ്ദേശസ്വയംഭരണ സ്ഥാപനങ്ങൾക്ക് തുക നൽകുന്ന കാര്യം സബ്ജക്ട് കമ്മിറ്റിയിൽ പുനഃപരിശോധിക്കേണ്ടിവരുമെന്ന് പ്ലാനിംഗ് ബോർഡിനെ അറിയിച്ച് ചെലവഴിക്കാനാകാത്ത പദ്ധതി തുക തിരിച്ചടയ്ക്കാൻ തദ്ദേശസ്വയംഭരണ സ്ഥാപനങ്ങളോട് നിർദ്ദേശിക്കുന്ന തരത്തിൽ തീരുമാനമെടുക്കേണ്ടി വരുമെന്നും സമിതി അഭിപ്രായപ്പെട്ടു.

പിന്നോക്ക വിഭാഗ വികസന വകുപ്പ്

2225-03-277-99-12—മെട്രിക്കുലേഷനുശേഷമുള്ള പഠനങ്ങൾ—സ്റ്റോളർഷിപ്പുകളും സ്റ്റൈപ്പന്റുകളും

ബഡ്ജറ്റ് വിഹിതം : 132,00,00,000 രൂപ (നോൺ പ്ലാൻ)

(21) 23-5-2014-ലെ ജി.ഒ. (എംഎസ്.) 10/2014 പ്രകാരം 30 സമുദായങ്ങൾക്ക് പുതുതായി ഒ.ഇ.സി. ആനുകൂല്യം അനുവദിക്കുകയും 21-2-2014-ലെ ജി.ഒ. (എംഎസ്.) 6/2014/ബി.സി.ഡി.ഡി. പ്രകാരം കമാരപ്പിള്ള കമ്മീഷൻ റിപ്പോർട്ട് പ്രകാരമുള്ള ആനുകൂല്യങ്ങൾക്കുള്ള വരുമാന പരിധി 42000-ത്തിൽ നിന്ന് ഒരു ലക്ഷമാക്കി ഉയർത്തുകയും സംസ്ഥാനത്ത് വ്യാപകമായി സ്വാഭാവിക പ്രൊഫഷണൽ സ്ഥാപനങ്ങൾ ആരംഭിച്ചതിന് അനുസൃതമായി മെരിറ്റിലും റിസർവേഷനിലും പ്രവേശനം ലഭിക്കുന്ന ഒ.ഇ.സി. വിദ്യാർത്ഥികളുടെ എണ്ണം വർദ്ധിക്കുകയും ചെയ്തതിന് ആനുപാതികമായി ഈ ശീർഷകത്തിൽ തുക അനുവദിക്കുന്നില്ലായെന്നും സമിതി വിലയിരുത്തി. കൂടാതെ ജി.ഒ. (പി) നമ്പർ 4/2016/എസ്.സി.എസ്.റ്റി.ഡി.ഡി. പ്രകാരം 2016-17 വർഷം മുതൽ വിദ്യാഭ്യാസാനുകൂല്യങ്ങൾ 25% വർദ്ധിപ്പിക്കുകയും ചെയ്ത സാഹചര്യത്തിൽ ഒ.ഇ.സി. വിദ്യാർത്ഥികളുടെ പോസ്റ്റ് മെട്രിക് വിദ്യാഭ്യാസാനുകൂല്യം പൂർണ്ണ തോതിൽ അനുവദിക്കുന്നതിന് നിലവിലെ ബഡ്ജറ്റ് വിഹിതം പര്യാപ്തമാവുകയില്ല. ആയതിനാൽ ഈ ശീർഷകത്തിൽ 200 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-03-277-98-12—മെട്രിക്കുലേഷനുമുമ്പുള്ള പഠനങ്ങൾ—സ്റ്റോളർഷിപ്പുകളും സ്റ്റൈപ്പന്റുകളും

ബഡ്ജറ്റ് വിഹിതം : 12,65,00,000 രൂപ (നോൺ പ്ലാൻ)

(22) 2016-17 മുതൽ ഒ.ഇ.സി. വിദ്യാർത്ഥികൾക്കുള്ള ലംപ്സം ഗ്രാന്റ് 25% വർദ്ധിപ്പിച്ച സാഹചര്യത്തിൽ ഒ.ഇ.സി. വിദ്യാർത്ഥികൾക്ക് വിദ്യാഭ്യാസാനുകൂല്യം പുതുക്കിയ നിരക്കിൽ വിതരണം ചെയ്യുന്നതിന് നിലവിലെ ബഡ്ജറ്റ് വിഹിതത്തിനു പുറമെ 10 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു

2225-03-277-90—എംപ്ലോയബിലിറ്റി എൻഹാൻസ്മെന്റ് പ്രോഗ്രാം/ടെയിനിംഗ്

ബഡ്ജറ്റ് വിഹിതം : 6,50,00,000 രൂപ (പ്ലാൻ)

(23) പിന്നോക്ക വിഭാഗക്കാരായ ഉദ്യോഗാർത്ഥികൾക്ക് യോഗ്യതയനുസരിച്ചുള്ള ജോലി ലഭിക്കുന്നതിനുള്ള പരിശീലനത്തിനായി സാമ്പത്തിക സഹായം നൽകുന്ന എംപ്ലോയബിലിറ്റി എൻഹാൻസ്മെന്റ് സ്കീം പ്രകാരം 2,00,000 രൂപയിൽ താഴെ 421/2017.

വാർഷിക വരുമാനവും 94% കൂടുതൽ മാർക്കറ്റുവർക്കമാണ് നിലവിൽ ആനുകൂല്യം അനുവദിക്കുന്നത്. പ്രസ്തുത ആനുകൂല്യം 85%-നു മുകളിൽ മാർക്കറ്റു അപേക്ഷകർക്ക് കൂടി നൽകുന്നതിനായി നിലവിലെ ബഡ്ജറ്റ് വിഹിതത്തിനു പുറമെ 3.5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-03-800-99—പിന്നോക്ക വിഭാഗക്കാർക്കുള്ള കേരള സംസ്ഥാന കമ്മീഷൻ (സഹായധനം)
ബഡ്ജറ്റ് വിഹിതം : 2,04,30,000 രൂപ (നോൺ പ്ലാൻ)

(24) കേരള സംസ്ഥാന പിന്നോക്ക വിഭാഗ കമ്മീഷൻ അംഗങ്ങൾക്ക് ഔദ്യോഗിക വാഹനം വാങ്ങുന്നതിനുവേണ്ടി നിലവിലെ ബഡ്ജറ്റ് വിഹിതത്തിനുപുറമെ 2225-03-800-99-36 എന്ന ശീർഷകത്തിൽ 25 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4225-03-190-99—ഹരിജനങ്ങളിൽ നിന്നും ക്രിസ്തുമതം സ്വീകരിച്ചവർക്കായുള്ള സംസ്ഥാന വികസന കോർപ്പറേഷൻ

ബഡ്ജറ്റ് വിഹിതം : 7,00,00,000 രൂപ (പ്ലാൻ)

(25) ക്രിസ്തുമതത്തിലേക്ക് പരിവർത്തനം ചെയ്ത പട്ടികജാതിക്കാരിലും മറ്റ് ശുപാർശിത വിഭാഗക്കാരിലുമുൾപ്പെട്ട സ്വന്തമായി വീടും സ്ഥലവുമില്ലാത്തവർക്കായി പരിവർത്തിത ക്രൈസ്തവ ശുപാർശിത വിഭാഗ വികസന കോർപ്പറേഷൻ നടപ്പിലാക്കുന്ന പ്രത്യേക പാർപ്പിട പദ്ധതി ആരംഭിക്കുന്നതിന് അധിക തുക ആവശ്യമുണ്ടെന്ന് സമിതി വിലയിരുത്തി. ആയതിനാൽ നിലവിലുള്ള ബഡ്ജറ്റ് വിഹിതത്തിനു പുറമെ 4 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4225-03-190-98—കേരള സംസ്ഥാന പിന്നോക്ക വിഭാഗ വികസന കോർപ്പറേഷൻ

ബഡ്ജറ്റ് വിഹിതം : 14,00,00,000 രൂപ (പ്ലാൻ)

(26) കേരള സംസ്ഥാന പിന്നോക്ക വിഭാഗ വികസന കോർപ്പറേഷന്റെ ഗുണഭോക്തൃവൃത്തിൽപ്പെടുന്ന കേരളത്തിലെ മറ്റു പിന്നോക്ക മത ന്യൂനപക്ഷ വിഭാഗങ്ങളുടെ സാമ്പത്തിക ഉന്നമനത്തിനായി നിലവിലെ ബഡ്ജറ്റിൽ ഉൾക്കൊള്ളിച്ചിരിക്കുന്ന തുക അപര്യാപ്തമാണെന്ന് സമിതി വിലയിരുത്തി. ദേശീയ കോർപ്പറേഷനുകളിൽ നിന്നും ലഭിക്കുന്ന വായ്പയ്ക്ക് Matching contribution ഇനത്തിലുള്ള 10% തുക വകയിരുത്തുന്നതിനും ഒ.ബി.സി., ന്യൂനപക്ഷ വിഭാഗങ്ങൾക്ക് കുറഞ്ഞ പലിശ നിരക്കിൽ വിവാഹ ധനസഹായം, സുവർണ്ണശ്രീ, വിദ്യാശ്രീ തുടങ്ങിയ വായ്പാ പദ്ധതികൾ നടപ്പിലാക്കുന്നതിനും അധിക തുക ആവശ്യമായതിനാൽ നിലവിലെ ബഡ്ജറ്റ് വിഹിതത്തിനു പുറമെ 40.6 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XLVI—സാമൂഹ്യസുരക്ഷിതത്വവും ക്ഷേമവും

വോട്ട് ചെയ്തത് : 4427,96,44,000 രൂപ

ചാർജ്ജ് ചെയ്തത് : ഇല്ല

2235-02-101-96—പുനരധിവാസ കേന്ദ്രങ്ങളിൽ പരിശീലനം നേടുന്ന ശാരീരിക വൈകല്യം സംഭവിച്ച വ്യക്തികൾക്കുള്ള സ്റ്റൈപ്പന്റ്

ബഡ്ജറ്റ് വിഹിതം ; 3,00,000 രൂപ (നോൺ പ്ലാൻ)

(27) തിരുവനന്തപുരത്തും കോഴിക്കോടും സാമൂഹ്യനീതി വകുപ്പ് നേരിട്ട് നടത്തുന്ന പരിശീലന കേന്ദ്രങ്ങളിൽ പരിശീലനം നേടുന്ന വാർഷിക വരുമാനം 24,000 രൂപയിൽ കറവുള്ള വികലാംഗരായ കുട്ടികൾക്ക് പ്രതിമാസം നൽകി വരുന്ന സ്റ്റൈപ്പന്റ് 1,000 രൂപയായി ഉയർത്തുന്നതിനും പരിശീലനാർത്ഥികൾക്ക് പ്രതിമാസം 300 രൂപ ക്രമത്തിൽ യാത്രാചെലവ് അനുവദിക്കുന്നതിനും നിലവിലെ ബഡ്ജറ്റ് വിഹിതം പര്യാപ്തമാവുകയില്ല. ആയതിനാൽ 1.68 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-53—ചെൽഡ് റെറ്റ് കമ്മീഷൻ

ബഡ്ജറ്റ് വിഹിതം : 3,41,80,000 രൂപ (നോൺ പ്ലാൻ)

(28) കേരള സംസ്ഥാന ബാലാവകാശ സംരക്ഷണ കമ്മീഷന്റെ പ്രവർത്തനങ്ങൾ വിപുലീകരിച്ചതിന്റെ ഭാഗമായി ജില്ലാ ആസ്ഥാനങ്ങൾ തോറും സിറ്റിംഗുകളും അനുബന്ധ പ്രവർത്തനങ്ങളും നടത്തുന്നതിനും കമ്മീഷനിൽ നിലവിലുള്ള ഒഴിവുകൾ നികത്തുന്നതുൾപ്പെടെയുള്ള കാര്യങ്ങൾ തടസ്സം കൂടാതെ നടത്തുന്നതിനും കമ്മീഷൻ ചെയർപേഴ്സൺ, മെമ്പർമാർ, സെക്രട്ടറി, രജിസ്ട്രാർ, മറ്റു ഉദ്യോഗസ്ഥർ എന്നിവരുടെ ശമ്പളം നൽകുന്നതിനും, കൂടാതെ വാടക, കരം, നികുതി, വാഹനങ്ങളുടെ വാടക, യാത്രാബത്ത എന്നീ ഇനങ്ങളിലെ ചെലവുകൾ വഹിക്കുന്നതിനും അധിക തുക ആവശ്യമാണ്. ആയതിനാൽ ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിനുപുറമെ 40 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-99—സാമൂഹ്യക്ഷേമ ബോർഡ്—അംശദാനം

ബഡ്ജറ്റ് വിഹിതം : 83,30,000 രൂപ (നോൺ പ്ലാൻ)

(29) സാമൂഹ്യക്ഷേമ ബോർഡിന്റെ 2017-18 വർഷത്തെ ഭരണചെലവുകൾക്കും ചെയർപേഴ്സന്റെ ഭാണനേരിയത്തിനുമായി ബോർഡിന്റെ ബഡ്ജറ്റ് എസ്റ്റിമേറ്റ് പ്രകാരം സംസ്ഥാന വിഹിതം 1,19,81,000 രൂപയാണ്. ഇതിനുപുറമെ 2014-15 വർഷത്തേക്ക് ബോർഡിന്റെ ഭരണ ചെലവുകൾക്കായി കേന്ദ്ര ബോർഡ് അംഗീകരിച്ച റിവൈസ്ഡ് ബഡ്ജറ്റ് പ്രകാരമുള്ള 6,74,000 രൂപയും 2014-15, 2015-16 എന്നീ വർഷങ്ങളിൽ ബോർഡ് ചെയർപേഴ്സന് ഭാണനേരിയം നൽകിയ വകയിൽ ചെലവായ 3,84,000 രൂപ ഉൾപ്പെടെ 10,58,000 രൂപ സർക്കാർ വിഹിതമായി ബോർഡിന് നൽകാനുണ്ടെന്ന് സമിതി അഭിപ്രായപ്പെട്ടു. കൂടാതെ 2017-18 വർഷത്തിൽ ബോർഡ് ജീവനക്കാർക്കും പെൻഷൻകാർക്കും സർക്കാർ പ്രഖ്യാപിച്ച പത്താം ശമ്പള/പെൻഷൻ പരിഷ്കരണം നടപ്പാക്കേണ്ടതുൾപ്പെടെയുള്ള അധിക സാമ്പത്തിക ചെലവുകൂടി വരുമെന്നുള്ളതിനാൽ നിലവിൽ വകയിരുത്തിയിട്ടുള്ള വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 47.09 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-95(04)-1—സ്റ്റാറ്റ്യൂട്ടറി വിമൻസ് കമ്മീഷൻ—യാത്രാചെലവുകൾ—യാത്രാബത്ത

ബഡ്ജറ്റ് വിഹിതം : 23,00,000 രൂപ (നോൺ പ്ലാൻ)

(30) കേരള വനിതാ കമ്മീഷൻ ചെയർപേഴ്സൺ അംഗങ്ങൾക്കുമുള്ള യാത്രാബത്ത കടിശ്ശിക തീർക്കുന്നതിനായി നിലവിലെ ബഡ്ജറ്റ് വിഹിതത്തിനു പുറമെ 27 ലക്ഷം രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-80—ജെൻഡർ പാർക്ക്

ബഡ്ജറ്റ് വിഹിതം : 11,00,00,000 രൂപ (പ്ലാൻ)

(31) ജെൻഡർ പാർക്കിന്റെ കോഴിക്കോട്ടുള്ള ക്യാമ്പസിന്റെ ഒന്നാം ഘട്ട നിർമ്മാണം M/s. ഊരാലുങ്കൽ ലേബർ കോപ്പറേറ്റീവ് സൊസൈറ്റിയെ ഏൽപ്പിച്ചിരുന്നു. പ്രസ്തുത നിർമ്മാണ പ്രവർത്തനങ്ങൾ പൂർത്തിയാക്കുന്നതിനായി നിലവിൽ വകയിരുത്തിയിട്ടുള്ള തുക പര്യാപ്തമാവുകയില്ല. ആയതിനാൽ ഈ ശീർഷകത്തിൽ അധികമായി 6.54 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

ജെൻഡർ പാർക്കിന്റെ നിർമ്മാണവുമായി ബന്ധപ്പെട്ട് ചെലവഴിച്ച തുക പൂർത്തിയായ പ്രവൃത്തി എന്നിവ സംബന്ധിച്ച വിശദാംശങ്ങൾ അടങ്ങുന്ന ഒരു ഡിറ്റെയ്ൽഡ് സ്റ്റഡി റിപ്പോർട്ട് സമിതിക്ക് സമർപ്പിക്കുവാൻ വകുപ്പ് സെക്രട്ടറിയോട് സമിതി നിർദ്ദേശിച്ചു.

2235-02-104-99—ശ്രീചിത്രാഹോം സഹായധനം

ബഡ്ജറ്റ് വിഹിതം : 75,01,000 രൂപ (നോൺ പ്ലാൻ)

(32) ശ്രീചിത്രാഹോം ജീവനക്കാരുടെ പേരിവിഷൻ ആനുകൂല്യങ്ങൾ നടപ്പിലാക്കി ശമ്പളം നൽകുന്നതിനും കട്ടികളുടെ താമസത്തിനായുള്ള ബഹുനില കെട്ടിടത്തിന്റെ പണി ഈ വർഷം തന്നെ ആരംഭിക്കുന്നതിനും നിലവിൽ വകയിരുത്തിയിട്ടുള്ള തുക പര്യാപ്തമാവുകയില്ല. ആയതിനാൽ ഈ ശീർഷകത്തിൽ 2.149 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-89—അനാഥാലയ നിയന്ത്രണ ബോർഡ്

ബഡ്ജറ്റ് വിഹിതം : 39,98,000 രൂപ (നോൺ പ്ലാൻ)

(33) അനാഥാലയ നിയന്ത്രണ ബോർഡ് മെമ്പർ സെക്രട്ടറി ഉൾപ്പെടെ 7 ജീവനക്കാരുടെ വേതനവും കൂടാതെ 40 കൗൺസിലർമാർ, ചെയർമാൻ, 14 ബോർഡ് അംഗങ്ങൾ എന്നിവർക്ക് വർദ്ധിപ്പിച്ച നിരക്കിലുള്ള ഓണറേറിയം, ചെയർമാന്റെ കാർ അലവൻസ്, അംഗങ്ങളുടെ ടി.എ., സിറ്റിംഗ് ഫീ എന്നിവയും നൽകുന്നതിലേക്ക് നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 1.5857 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-99—കേരള സംസ്ഥാന വനിതാ വികസന കോർപ്പറേഷൻ

ബഡ്ജറ്റ് വിഹിതം : 8,10,00,000 രൂപ (പ്ലാൻ)

(34) വനിതകൾക്ക് സ്വയംതൊഴിൽ വായ്പ നൽകുന്നതിനും കോർപ്പറേഷൻ മുഖേന നടത്തി വരുന്ന വനിതാ ഉദ്യോഗസ്ഥർക്കായുള്ള ഹോസ്റ്റൽ സൗകര്യം കൂടുതൽ ജില്ലകളിലേക്ക് വ്യാപിപ്പിക്കുന്നതിനുള്ള പ്രാരംഭ പ്രവർത്തനങ്ങൾക്കായും ആദിവാസി മേഖലകളിലെ വനിതകൾക്കായുള്ള തൊഴിൽ പരിശീലന കേന്ദ്രങ്ങൾ എന്ന പദ്ധതി നടപ്പിലാക്കുന്നതിനുമായി അധിക തുക ആവശ്യമാണെന്ന് സമിതി വിലയിരുത്തി. ആയതിനാൽ നിലവിലെ ബഡ്ജറ്റ് വിഹിതത്തിന് പുറമെ 3.13 കോടി രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-98—കേരള സംസ്ഥാന വികലാംഗക്ഷേമ കോർപ്പറേഷൻ

ബഡ്ജറ്റ് വിഹിതം : 7,00,00,000 രൂപ (പ്ലാൻ)

27,50,000 രൂപ (നോൺ പ്ലാൻ)

(35) അംഗപരിമിതരായ ലോട്ടറി ഏജൻ്റ്മാർക്ക് ധനസഹായം നൽകുന്നതിനും സർക്കാർ സ്ഥാപനങ്ങൾക്കും മറ്റും ആവശ്യമായ അച്ചടികൾ നടത്തി വരുന്ന സൗഭാഗ്യ പ്രിന്റിംഗ് പ്രസ്സിലെ കാലഹരണപ്പെട്ട അച്ചടി യന്ത്രവും മറ്റു അനുബന്ധ സാമഗ്രികളും നവീകരിക്കുന്നതിനും ഭിന്നശേഷിക്കാർക്കായി ഈ സാമ്പത്തിക വർഷം 5 ജില്ലകളിൽ കൂടി 'സാഹല്യം വയോജന കേന്ദ്രം' ആരംഭിക്കുന്നതിനുമായി പദ്ധതിയിനത്തിലും, വികലാംഗക്ഷേമ കോർപ്പറേഷൻ്റെ ഭരണ ചെലവുകൾക്കും കേരളാ ഹൗസിംഗ് ബോർഡിന് വാടകയിനത്തിലുള്ള കുടിശ്ശിക നൽകുന്നതിനും കോഴിക്കോട് റീജിയണൽ ഓഫീസിന് അനുവദിച്ച 3 പുതിയ തസ്തികകളിലെ ജീവനക്കാർക്ക് ശമ്പളം നൽകുന്നതിനുമായി പദ്ധതിയേതരയിനത്തിലും നിലവിൽ അനുവദിച്ചിട്ടുള്ള ബഡ്ജറ്റ് വിഹിതം അപര്യാപ്തമാണെന്ന് സമിതി നിരീക്ഷിച്ചു. ആയതിനാൽ ഈ ശീർഷകത്തിൽ 2.1 കോടി രൂപ പദ്ധതിയിനത്തിലും 72.5 ലക്ഷം രൂപ പദ്ധതിയേതരയിനത്തിലും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72—കേരള സാമൂഹ്യ സുരക്ഷാ പദ്ധതി

ബഡ്ജറ്റ് വിഹിതം : 3,15,00,000 രൂപ (നോൺ പ്ലാൻ)

(36) സമാശ്വാസം പദ്ധതിയിൽ നിലവിലുള്ള 6605 ഗുണഭോക്താക്കൾക്കും ഈ സാമ്പത്തിക വർഷം പ്രതീക്ഷിക്കുന്ന ഗുണഭോക്താക്കൾക്കും ധനസഹായം അനുവദിക്കുന്നതിനായി നിലവിൽ വകയിരുത്തിയിട്ടുള്ള തുക പര്യാപ്തമാവുകയില്ല. ആയതിനാൽ ഈ ശീർഷകത്തിൽ 9.1528 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2235-60-200-72(02)—കേരള സാമൂഹ്യ സുരക്ഷാ പദ്ധതി—തീവ്രമായ ശാരീരിക—

മാനസിക വെല്ലുവിളി നേരിടുന്നതിനാൽ വീട്ടിനുള്ളിൽ തന്നെ കഴിയേണ്ടി വരുന്നവരെ പരിചരിക്കുന്നവർക്കുള്ള സഹായം (ആശ്വാസ കിരണം)

ബഡ്ജറ്റ് വിഹിതം : 40,00,00,000 രൂപ (പ്ലാൻ)

(37) ശയ്യാവലംബികളായ നിത്യരോഗികളെ പരിപാലിക്കുന്ന സ്ത്രീകൾക്ക് പ്രതിമാസം 600 രൂപ നിരക്കിൽ വരുമാനത്തിന് അനുബന്ധ സഹായമെന്ന നിലയിൽ ധനസഹായം നൽകുന്ന ആശ്വാസകിരണം പദ്ധതി പ്രകാരം നിലവിലുള്ള

80500 ഗുണഭോക്താക്കൾക്കും 2017-18 സാമ്പത്തിക വർഷം പ്രതീക്ഷിക്കുന്ന 30000 ഗുണഭോക്താക്കൾക്കും ധനസഹായം നൽകുന്നതിന് നിലവിലുള്ള വിഹിതത്തിന് പുറമെ അധിക തുക ആവശ്യമാണെന്ന് സമിതി വിലയിരുത്തി. ആയതിനാൽ ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിന് പുറമെ 39.56 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(11)—കേരള സാമൂഹ്യ സുരക്ഷാ പദ്ധതി—സ്നേഹപൂർവ്വം

ബഡ്ജറ്റ് വിഹിതം : 20,00,00,000 രൂപ (പ്ലാൻ)

(38) സമൂഹത്തിന്റെയോ ബന്ധുക്കളുടെയോ കൂട്ടുകാരുടെയോ കൂടെ വീടുകളിൽ കഴിയുന്ന അനാഥരായ കുട്ടികൾക്ക് ധനസഹായം നൽകുന്ന സ്നേഹപൂർവ്വം പദ്ധതി പ്രകാരം 2015-16 വർഷത്തിലെ അപേക്ഷകരിൽ 12364 പേർക്കും, 2016-17 വർഷത്തിലെ അപേക്ഷകരിൽ 17059 പേർക്കും ധനസഹായം നൽകുന്നതിനും, ഈ സാമ്പത്തിക വർഷം പ്രതീക്ഷിക്കുന്ന അപേക്ഷകർക്ക് ധനസഹായം നൽകുന്നതിനും കൂടി നിലവിൽ വകയിരുത്തിയിട്ടുള്ള തുക പര്യാപ്തമാവുകയില്ല. ആയതിനാൽ ഈ ശീർഷകത്തിൽ 36.027 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72 (21)—പ്രമേഹം ബാധിച്ച കുട്ടികൾക്കുള്ള സാമൂഹ്യസുരക്ഷാ പദ്ധതി

ബഡ്ജറ്റ് വിഹിതം : 2,00,00,000 രൂപ (പ്ലാൻ)

(39) കേരളത്തിൽ ജീവനൈൽ ഡയബറ്റിക്സ് ബാധിച്ച കുട്ടികളുടെ എണ്ണം വർദ്ധിച്ചുവരുന്ന സാഹചര്യത്തിൽ കുട്ടിയുടെ ജീവിതത്തിൽ തുടർന്നുണ്ടാകുന്ന വൈകല്യങ്ങൾ പ്രതിരോധിക്കാൻ കൃത്യമായ ആരോഗ്യ സാമൂഹിക പരിരക്ഷ ആവശ്യമാണെന്ന് സമിതി വിലയിരുത്തി. ആയതിനാൽ നിലവിലെ ബഡ്ജറ്റ് തുകയ്ക്ക് പുറമെ ഈ ശീർഷകത്തിൽ 1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ആഭ്യന്തര വകുപ്പ്

2235-02-106-98—ദുർഗ്ഗണ പരിഹാര പാഠശാല

ബഡ്ജറ്റ് വിഹിതം : 1,77,65,000 രൂപ (നോൺ പ്ലാൻ)

(40) ദേശീയ ഭക്ഷ്യ സുരക്ഷാ നിയമം നടപ്പിലാക്കിയതോടുകൂടി ജയിലുകളിൽ ബി.പി.എൽ. നിരക്കിൽ ലഭിച്ചുകൊണ്ടിരിക്കുന്ന റേഷൻ പൂർണ്ണമായും നിർത്തലാക്കിയതിനാൽ മാർക്കറ്റ് വിലയിൽ റേഷൻ സാധനങ്ങൾ വാങ്ങേണ്ടി വരുന്നതിനാലും മറ്റു ദൈനംദിന പദാർത്ഥങ്ങളുടെയും വിലയിലുണ്ടാകുന്ന വർദ്ധനവും കണക്കാക്കുമ്പോൾ

പ്രധാനമായും ഭക്ഷണത്തിന്റെ ചെലവുവഹിക്കുന്ന “56 ഭക്ഷണവും ധനസഹായവും” എന്ന ശീർഷകത്തിൽ അധിക തുക അനുവദിക്കേണ്ടത് ആവശ്യമാണെന്ന് സമിതി വിലയിരുത്തി. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

പൊതുഭരണ വകുപ്പ്

2235-60-107-98—സ്വാതന്ത്ര്യ സമര ഭടന്മാരുടെ അപേക്ഷകൾ പരിശോധിക്കുന്നതിന് വേണ്ടിയുള്ള സംസ്ഥാനതല ഉപദേശക സമിതി

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

(41) സ്വാതന്ത്ര്യ സമര ഭടന്മാരുടെ അപേക്ഷകൾ പരിശോധിക്കുന്ന സംസ്ഥാനതല ജില്ലാതല അംഗങ്ങൾക്ക് യാത്രാബത്തയും ദിനബത്തയും നൽകുന്നതിന് ഈ ശീർഷകത്തിൽ നിലവിലുള്ള ബഡ്ജറ്റ് വിഹിതത്തിനുപുറമെ 14,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2017 ഏപ്രിൽ 17.

എ. കെ. ബാലൻ,
അധ്യക്ഷൻ,
സബ്ജക്ട് കമ്മിറ്റി XIII.

©
കേരള നിയമസഭാ സെക്രട്ടേറിയറ്റ്
2017

കേരള നിയമസഭാ പ്രിന്റിംഗ് പ്രസ്സ്.